

SA's Leading Past Year

Exam Paper Portal

STUDY

You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



SA EXAM
PAPERS



basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS

SISWATI LULWIMI LWASEKHAYA (HL)

LIPHEPHA LESIBILI (P2)

2022

TICONDZISO TEKUMAKA

EMAMAKI: 80

Leticondziso tekumaka tinemakhasi la-19.

TICONDZISO TEKUMAKA

1. Nangabe umhlolwa aphendvule imibuto lengetulu kwaleyo lelindzelekile, maka timphendvulo letisekucaleni kuphela. **(Umhlolwa akumelanga aphendvule indzabambhalo kanye nemibuto lemifisha encwadzini yinye.)**
2. Esigabeni A, nangabe umhlolwa aphendvule ngato tonkhe totine tinkondlo (Tinkondlo letifundvwe eklasini), maka letimbili tekucala kuphela.
3. Esigabeni B na C, nangabe umhlolwa aphendvule imibuto lemibili kulemifisha nobe imibuto lemibili yendzabambhalo, maka imphendvulo yekucala kuphela uyekele lelandzelako. Nangabe umhlolwa aphendvule yomine imibuto, maka kuphela imphendvulo yembuto wekucala kuleso naleso SIGABA, ngaphandle kwekutsi uphendvule munye umbuto lonemibuto lemifisha namunye umbuto wendzabambhalo.
4. Nangabe umhlolwa anike timphendvulo letimbili lapho imphendvulo yekucala iliphutsa kantsi lena yesibili iliciniso, akumakwe imphendvulo yekucala yesibili ayingamakwa.
5. Nangabe tinombolo tetimphendvulo tinemaphutsa, maka ulandzele ticondziso tekumaka.
6. Nangabe liphutsa lesipelingi litsikameta inshokutsi, akunganikwa limaki, kantsi nangabe inshokutsi ingatsikameteki, akunikwe limaki.
7. Umbuto wendzabambhalo: Nangabe indzabambhalo inemagama langaphasi kwalawo lemisiwe, umhlolwa akangajeziswa ngobe vele sewutijezise yena ngekwakhe. Nangabe indzabambhalo iyindze kakhulu, akahlolwe ngekwelikhono lakhe bese kucociswana nalabaphetse umsebenzi wekumaka. **Akusetjentiswe irubhriki yekumaka indzabambhalo** lesesichibiyelweni A na B.
8. Imibuto lemifisha: Nangabe umhlolwa angakafaki bokhulumile kantsi kufanele acaphune, **akangajeziswa.**
9. **Emibutweni levulekile** bahlolwa abanganikwa emamaki nangabe baphendvule ngetimphendvulo letitsi: YEBO/CHA nobe NGIYAVUMA/ANGIVUMI. Onkhe emamaki anikwa sizatfu/kuchaza ngalokugcwele/kwesekela/kucaphuna.
10. Emibutweni lefuna LICINISO/LIPHUTSA nobe LIPHUZU/UMBONO emamaki akangehlukani emkhatsini, lokusho kutsi alikho limaki lelinikwa LICINISO/LIPHUTSA nobe LIPHUZU/UMBONO, onkhe emamaki anikwa sizatfu/kuchaza ngalokugcwele/kwesekela/kucaphuna.

SIGABA A: TINKONDLO**TINKONDLO LETIFUNDVWE EKLASINI****UMBUTO 1: UMBUTO LOYINDZABAMBHALO****UYILIMILE INDZIMA – FC-Nkosi****INDZABAMBHALO**

Sakhiwo sendzabambhalo kumele sivete *singeniso, umtimba nesiphetfo*.

SINGENISO:

Bahlolwa bachaza kutsi yini sifundvo babuye bavete nekutsi leyo naleyo nkondlo iba netifundvo.

Sifundvo lwati lolutfolako ngalokutsite lokumayelana nemphilo ngemuva kwekufundza inkondlo.

UMTIMBA:

Kuphawulwa kabanti ngetifundvo letitfolakala kulenkondlo letifaka ekhatsi leti letilandzelako:

- Kubeketela kuyaphumelelisana.
Umnumzane Mandela wabeketelela simo lesimatima selubandlululo, ahlukunyetwa nguhulumende welubandlululo kodvwa ekugcineni waphumelela yefika inkhululeko.
- Kuhle kuma ecinisweni ngaso sonkhe sikhatsi.
Umnumzane Mandela nebalingani bakhe bema ecinisweni lekutsi umunfu lomnyama akhululeke eNingizimu Afrika, abazange bagudluke.
- Kucala ngemfundvo kugcinwe ngebunandzi.
Lusha alucala ngekwenta lokubalulekile emphilweni bese lugcina ngekujabula.
- Kuyekelwe tidzakamiva kunakwe imfundvo/Kulungiselelwe likusasa.
Lusha aluyekele tidzakamiva kute lube nemphilo lencono nelikusasa lelichakatile.
- Kufundza lokuhle ngemachawe lalwela inkhululeko eveni lakitsi.
Kubalulekile kwati kutsi sive sisukaphi futsi siya kuphi/kubalulekile kufundza ngemlandvo welive kute kubonakale kutsi live liya kuphi, kuvele nemachawe lamasha.
- Kucabangela labanye ungaticabangeli wena wedvwa.
Umnumzane Mandela nebalingani bakhe babeka sive embili bangaticabangeli bona bodvwa ngobe sonkhe sive sihlomula ngekutfolakala kwenkhululeko leyalwela ngibo.

(Nalokunye lokubhalwe kulenkondlo lokungakabalwa lapha ngenhla kwemukelekile.)

SIPHETFO:

Bahlolwa basonga konkhe lababhale ngako lapha ngenhla, lapho bacoca khona ngetifundvo letitfolakala kulenkondlo.

BONA EMARUBHRIKI EKUMAKWA KWENDZABAMBHALO YETINKONDLO SICHIBIYELO A.**[10]**

UMBUTO 2: IMIBUTO LEMIFISHA**'LOMFUNDVO' – TG Nkosi**

- 2.1 Imvumelwanosicalo ngobe lemigca lemibili lelandzelanako icalisa ngetinhlavu letifanako 'wa'. (2)
- 2.2 Sifanisongco ngobe sonkondlo ubite imfundvo ngacelemba/imphindza ngobe kuphindvwe ligama 'cota' emgceni munye. (2)
- 2.3 Ingcikitsi yimfundvo, ngobe sonkondlo ukhuluma ngekukhalipha engcondweni, ucoshe inhlopheko, ukhone kucatulula tinkinga temphilo. (Naleminye imibono lenembako yemukelekile.) (2)
- 2.4 Abecondze kutsi nangabe umuntfu afundzile imibono yakhe neluvo lwakhe kutsatselwa etulu/Livi lalofundzile liyevakala nakakhuluma ebantfwini ngobe usuke akhuluma intfo **lejulile** leyakhako nalevakalako. (Naleminye imibono lenembako yemukelekile.) (2)
- 2.5 Sonkondlo uyisebentise kahle lemphindzamcondvo ngobe ugcizelela kutsi ufisa kuhlala afundza njalo angayekeli nanini. (2)
- [10]**

UMBUTO 3: IMIBUTO LEMIFISHA**'DZELIWE' – FC Nkosi**

- 3.1 Luchumano lolutjekile/loluvundlile ngobe emgceni we-8 kugcinwe ngalo leligama kwaphindze kwacalwa ngalo emgceni we-9. (2)
- 3.2 Sifaniso ngobe sonkondlo ufanisa buso lobuhle baDzeliwe neligolide. (2)
- 3.3 Kuhhohloka kwelitsemba kusho kushabalala kwetifiso nemaphupho asonkondlo/**Kwaphela konkhe labekufisa ngaDzeliwe**. (Naleminye imibono lenembako yemukelekile.) (2)
- 3.4 Ngumoya welusizi. Sonkondlo **uvalelisa** Dzeliwe ngobe angasekho emhlabeni. (2)
- 3.5 Sonkondlo uphumelele kukhetsa lamagama latsi 'lala ngekuthula Dzeliwe' ngobe lenkondlo ikhuluma ngekufa, lamagama ashiwo uma kuvaleliswa umuntfu losishiyile emhlabeni, kutsi umoya wakhe uphumule kahle. (**Naleminye imibono lenembako yemukelekile.**) (2)
- [10]**

UMBUTO 4: IMIBUTO LEMIFISHA**'NGONENI KUWE MHLABA' – MS Mbuyane**

- 4.1 Imphindzamcondvo ngobe sihambi nesivakashi kunenshokutsi lefanako. (2)
- 4.2 Luchumanosicalo lolwecako, lamagama lagcanyisiwe ahlukani swa ngumugca munye. (2)
- 4.3 Ngumoya wekukhatsateka/Lusizi/Kujabha ngobe kute lokulungako emphilweni yasonkondlo. (2)
- 4.4 Inhlanti nayisemantini iyashelela futsi iyahlaba, kulukhuni kuyibamba ngako-ke sonkondlo ucondze kutsi imphilo ilukhuni futsi akusilula kuphila kulomhlaba. **(Naleminye imibono lenembako yemukelekile.)** (2)
- 4.5 Ngumuntfu lobeketelako/lonesibindzi/longaphelelwa ngemandla uma afuna kuphumelela. **(Naleminye imibono lenembako yemukelekile.)** (2)
- [10]**

NA

INKONDLO LENGAKAFUNDA EKLASINI**UMBUTO 5: IMIBUTO LEMIFISHA****'MGALAFAWU' – NP Mabaso**

- 5.1 'Nklichihhi! Nklichihhi...!' (1)
- 5.2 Sifanangwaca. (1)
- 5.3 Luchumanomkhatsini. (1)
- 5.4 Ubasus' enhla
Uyewubatsi citsi entasi.
- Batsats' entasi**
Ubasings' enhla (1)
- 5.5 Iphethini ihleleke ngalendlela: Tinzima tintsatfu, yekucala neyekugcina tinemigca leyimfica. Yesibili inalesiphohlongo. Emagama asukela kulamabili kuya **kulamatsatfu**. (2)
- 5.6 Tibongo tesimanje ngobe sonkondlo ubongelela umgalafawu loyimoto letfwala bantfu ibayise etindzaweni letehlukahlukene. (2)
- 5.7 Sonkondlo usisebentise kahle lesicatsanisi ngobe labanye bagibela baya etindzaweni tabo kuyewutijabulisa kantsi labanye bahanjiswa tinhlupheko nobe lusizi loluvelile. **(Naleminye imibono lenembako yemukelekile.)** (2)
- [10]**

SAMBA SESIGABA A: 30

UMBUTO 6: UMBUTO LOYINDZABAMBHALO**SIGABA B: INOVELI/TEMZABU****LIPHUME NEBOVU – BB Malangwane**

Sakhiwo sendzabambhalo kumele sivete **singeniso, umtimba nesiphetfo.**

Tigameko letiveta tinhlobo teludweshu kulenovelini.

Singeniso

Bahlolwa bachaza kutsi yini ludweshu futsi basho nekutsi kunetinhlobo letimbili teludweshu; Ludweshu lwangekhatsi neludweshu lwangaphandle.

Umtimba

Bahlolwa baveta tigameko letakha ludweshu.

Lushawulo**Tigameko letivetwa nguLushawulo letakha ludweshu lwangaphandle**

- Lushawulo ucabana naTintfombi ngekukhulelwa kwakhe bangakavumelani.
- Lushawulo ucabana naTintfombi ngekubeleka liphumalimile.
- Kunekungaboni ngeliso linye emkhatsini waLaMagagula naLushawulo ngekwakhelwa kwaTintfombi likhaya.
- Kucabana kwaLushawulo naTintfombi emuva kwekuba asashaywe emkhayeni kutsiwe nguwo lacedza bantfwana baLushawulo.

Tintfombi**Tigameko letivetwa nguTintfombi letakha ludweshu lwangaphandle/lwangekhatsi**

- Kufika kwaTintfombi eJozi Lushawulo angakamlindzeli.
- Kukhulelwa kwaTintfombi kubanga ingcabano.
- Kushiywa kwaTintfombi akhulelwe angati kutsi utamtfolaphi Lushawulo iJozi iyinkhulu kangaka, kwadala ludweshu lwangekhatsi.
- Kutsakatsa kwaTintfombi kwadala ingcabano emndenini waLushawulo.

LaHlophe**Tigameko letivetwa nguLaHlophe letakha ludweshu lwangaphandle/lwangekhatsi**

- Kubandlulula bantfwana baLaMagagula kutsandvwe baTintfombi.
- Kutsandza makoti lomusha angasanaki LaMagagula.
- Kujanjiswa kwaLaHlophe kwabanga ludweshu kaKhumalo.
- Kucoshwa kwaLaHlophe kwenta kutsi abe neludweshu lwangaphandle nelwangekhatsi.

(Naletinye tigameko letingakabalwa lapha letigcamisa tinhlobo teludweshu enovelini temukelekile.)

Siphetfo

Bahlolwa basonga konkhe loko labebacoca ngako lapha ngenhla.

CAPHELA: Bahlolwa kumele bacaphune tigameko letisenzabeni letesekela imibono yabo.

BONA EMARUBHRIKI EKUMAKWA KWENDZABAMBHALO, SICHIBIYELO B na C

[25]

UMBUTO 7: IMIBUTO LEMIFISHA**LIPHUME NEBOVU – BB Malangwane**

- 7.1 Ngumoya welusizi ngobe kushona umntfwana waTintfombi embi kwabo/Ngumoya wekwesaba ngobe bantfwana baLushawulo bayaphela akusuye wekucala kushona lapha kaKhumalo/Ngumoya wekujabha ngobe abazange batfole lusito enyangeni tinhlole tavele talandvula. (Kunye kwaloku.) (2)
- 7.2 LaMagagula uvetwe anesimilo lesihle ngobe simbona akhombisa kwesekela zakwabo ngekuhamba naye bayewufuna lusito enyangeni nangekumbambela umntfwana. (2)
- 7.3 Letheksthi inaye mdvonseni, tetsamelilwati tifuna kwati kutsi bantfwana baTintfombi badliwa yini/Tetsamelilwati tifuna kwati kutsi njengobe sekafikile Lushawulo ngutiphi tinyatselo latawutitsatsa ngekushona kwebantfwabakhe. (Kunye kwaloku.) (2)
- 7.4 Letheksthi iyincenye yesicakacaka ngobe kugula bantfwana babuye bashone ngendlela yinye/Sekute kuthula kulomuti wakaKhumalo/Bangena baphume etinyangeni bafuna lusito kodvwa abalutfoli. (Kubili kwaloku.) (2)
- 7.5 Kuletheksthi Tintfombi ukhala kwangatsi akati lutfo ngekufa kwebantfwana kepha esiphetfweni kuyavela kutsi nguye lobekabulala bantfwana. (2)
- 7.6 Lushawulo ungumlingisi loyindilinga, kuletheksthi wesekela Tintfombi kodvwa eluvutfondzabeni uyamcosha. (Naleminye imibono lenembako yemukelekile.) (2)
- 7.7 Sihloko lesitsi 'Liphume Nebovu' sicambeke kahle ngobe sisho kuphela kwentfo lebhulungu emphilweni yemuntfu. Kulenoveli LaMagagula utfola kuphumula kulobhulungu labebukene nabo emendvweni wakhe ngenca yaTintfombi. (2)
- 7.8 Inhloso kufundzisa tetsamelilwati kutsi kubeketela kuyaphumelelisana njengobe LaMagagula asele yedvwa nendvodza yakhe Lushawulo angasabangisani namuntfu. (Naleminye imibono lenembako yemukelekile.) (2)
- 7.9 Tetsamelilwati tifola umlayeto wekutsi yatisise intfombi ngembikwekuyiteka. (2)
- 7.10 Lenkhulumo ifanela Tintfombi ngobe kutsiwa abemuhle kodvwa abengumtsakatsi abulala bantfwana baLushawulo/Abetsandzana naLushawulo nemdzeshi ngesikhatsi sinye. (2)
- 7.11 Inkinga yaLaMagagula yekuhlushwa nguTintfombi esitsenjini yasombululeka ngobe kwatfolakala kutsi nguye lobekacedza bantfwana, wacoshwa emndenini wakaKhumalo/Wasala yedvwa endvodzeni yakhe angasabangisani namuntfu. (2)
- 7.12 Ungumlandzi longusatikonkhe ngobe;
- Wati imicabango yebalingisi,
 - Wati lingemuva labo,
 - Wati indzawo lebakuyo
 - Wati imiva yabo. (Kutsatfu kwaloku.) (3)

[25]

UMBUTO 8: UMBUTO LOYINDZABAMBHALO**KUBAMBA LETINGELAKO – DE Nkosi**

Sakhiwo sendzabambhalo kumele sivete *singeniso, umtimba nesiphetfo*.

Tigameko letiveta tinhlobo teludvweshu kulenovelini.**Singeniso**

Bahlolwa bachaza kutsi yini ludvweshu futsi basho nekutsi kunetinhlobo letimbili teludvweshu; Ludvweshu lwangekhatsi neludvweshu lwangaphandle.

Umtimba

Bahlolwa baveta tigameko letakha ludvweshu.

Sikhulu Tsabetse**Tigameko letivetwa nguSikhulu Tsabetse letakha ludvweshu lwangaphandle**

- Kuncisha Mphikeleli indzawo yekuhlala.
- Kucoshisa Mphikeleli esikolweni.
- Kucabana naMphikeleli ngekusebentela ummango atsi uholelwa ngubani.
- Kucabana naMphikeleli ngekuhlanganisa belaphi bendzabuko nebasenshonalanga atsi yena ulikholwa.

Magumeni**Tigameko letivetwa nguMagumeni Tsabetse letakha ludvweshu lwangaphandle**

- Magumeni ulwa naMphikeleli emhlanganweni ufuna kucalwe ngaloku lokufunwa nguye.
- Tigameko lapho ummango ungavumelani nesento saMagumeni sekuhamba akhankhasela lukhetfo angcolisa ligama laMphikeleli.
- Kushayisana kwemibono emkhatsini waMagumeni naShongwe ngobe atsi Mphikeleli ungumchamuki.
- Kungeneliseki kwaMagumeni ngekutsi Mphikeleli akanaticu tekuphatsa ummango.

Lotifiso**Tigameko letivetwa nguLotifiso letakha ludvweshu lwangaphandle**

- Kusolwa kwaMphikeleli nguLotifiso ngekucedvwa kwemikhukhu nekutsi tifi tona utawutenta njani.
- Kushayisana kwemibono ngekwakhelwa kwebantfu tindlu letitawubanika sitfunti.
- Kushayisana kwemibono ngekucanjwa kwemagama etindzawo.
- Kungaboni ngaliso linye emkhatsini waLotifiso naKhulumile ngalotawuphumelela elukhetfweni emkhatsini waMagumeni naMphikeleli.

(Naletinye tigameko letingakabalwa lapha letigcamisa tinhlobo teludvweshu enovelini temukelekile.)

Siphetfo

Bahlolwa basonga konkhe loko labebacoca ngako lapha ngenhla, ngetinhlobo teludvweshu lolusenovelini.

CAPHELA: Bahlolwa kumele bacaphune tigameko letisenzabeni letesekela imibono yabo.

BONA EMARUBHRIKI EKUMAKWA KWENDZABAMBHALO, SICHIBIYELO B na C

[25]

UMBUTO 9: IMIBUTO LEMIFISHA**KUBAMBA LETINGELAKO – DE Nkosi**

- 9.1 Kube nemoya wekutfobelana nekuvana emkhatsini webafundzi nebaphatsi benyuvesi. (2)
- 9.2 Ludvweshu lwangaphandle ngobe kunekungaboni ngeliso linye emkhatsini waMphikeleli naSikhulu Tsabetse ngekuhlenganiswa kwebelaphi bendzabuko nebalaphi basenshonalanga. (2)
- 9.3 Tetsamelilwati tifuna kwati kutsi Matsiya utawuphila yini/Tetsamelilwati tifuna kwati kutsi ngabe emaphoyisa atifola yini letikhali. (Naleminye imibono lenembako yemukelekile.) (2)
- 9.4 Kunabodokotela/Kuhlanganiswa bodokotela besintfu nabodokotela basenshonalanga lokukhomba sikhatsi sanyalo/Kucilongwa kwemichamo, kunemasejari/Kudvonswa ingati lokukhomba sikhatsi sanyalo. (Kubili kwaloku.) (Naleminye imibono lenembako yemukelekile.) (2)
- 9.5 Mphikeleli usenyuvesi uyafundza/Akanaki tigameko tekuhlaselwa kwakhe ngemaphoyisa, uchubeka nekufundza/Akanaki kuhlukunyetwa kwakhe nguSikhulu Tsabetse ngobe uyati kutsi Kubamba Letingelako lokusho sihloko salenovele. (Naleminye imibono lenembako yemukelekile.) (2)
- 9.6 Kubiketela sigameko sekukhetfwa kwakhe abe yimeya aphindze abe ngusosifundzave njengobe vele abesebentela ummango. (2)
- 9.7 Usebentise lisu lekufunta Sikhulu Tsabetse inkhulumo/Usebentise lisu letento ngesigameko sekucosha Mphikeleli esikolweni/Kwala kubuyeketa sincumo sekucosha Mphikeleli esikolweni. (kunye kwaloku.) (2)
- 9.8 Inhloso yembhali kuveta kutsi nakungaba nelubanjiswano lekwelapha ngekwendzabuko nangekulashwa kwasenshonalanga bantfu labanyenti bangaphila njengobe naMatsiya aphilile/Kukhomba kutsi naloku kwesintfu kuyasebenta kungalahlwa. (Kunye kwaloku.) (Naleminye imibono lenembako yemukelekile.) (2)
- 9.9 Bafundzi bafundza kuba neluvelo nesihawu nangabe umuntfu ahluphekile afuna lusito njengobe LaDladla wekhuta indvodza yakhe Sikhulu Tsabetse ancisha Mphikeleli indzawo yekuhlala. (Naleminye imibono lenembako yemukelekile.) (2)
- 9.10 Kuliciniso ngobe Sikhulu Tsabetse abeyati imphilo yebatali baMphikeleli yekulwa nembuso wembalandlati. (2)
- 9.11 Inkinga yenhlupheko yaMphikeleli yasombululeka ngobe wagcina afundzile wabanemndeni, wasebentela ummango njengekwesifiso sakhe. (2)
- 9.12 Ungumlandzi longusatikonkhe ngobe;
- Wati imicabango yebalingisi,
 - Wati lingemuva labo,
 - Wati indzawo lebakuyo
 - Wati imiva yabo. (Kutsatfu kwaloku.) (3)

[25]

UMBUTO 10: UMBUTO LOYINDZABAMBHALO**TIBOPHO TELUTSANDVO – JJ Thwala**

Sakhiwo sendzabambhalo kumele sivete **singeniso, umtimba nesiphetfo.**

Tigameko letiveta tinhlobo teludvweshu kulenovelini.**Singeniso**

Bahlolwa bachaza kutsi yini ludvweshu futsi basho nekutsi kunetinhlobo letimbili teludvweshu: Ludvweshu lwangekhatsi neludvweshu lwangaphandle.

Umtimba

Bahlolwa baveta tigameko letakha ludvweshu.

LaNdlovu**Tigameko letivetwa nguLaNdlovu letibanga ludvweshu lwangephandle kulapho:**

- LaNdlovu acabana naMlungisi ngenca yekutsandzana naLomusa longumfelokati.
- LaNdlovu ufuna Mlungisi ateke Sitsembile kunaLomusa.
- LaNdlovu acabana naMlungisi ngekufuna kuteka intfombi langayati imvelaphi yayo.
- LaNdlovu acabana naMlungisi ngenca yekudla tidzakamiva kwaLomusa ate angeniswe esibhedlela.

Macaleni**Tigameko letivetwa nguMacaleni letibanga ludvweshu lwangephandle kulapho:**

- Macaleni acabana naMlungisi ngalesikhatsi amtfolo endlini yaLomusa.
- Macaleni nebangani bakhe bemele Mlungisi endleleni bamshaya ngeluketange.
- Macaleni nebangani bakhe bacabana naMlungisi esibhedlela nabayovusela Lomusa.
- Macaleni alwisa Mlungisi ngekumtsatsela umfati wakhe abe agcoke inzilo.

Mlungisi**Tigameko letivetwa nguMlungisi letibanga ludvweshu lwangekhatsi kulapho:**

- Mlungisi asemotweni yaboLomusa alandvwe ngenkhani ashiye Sitsembile ekhaya.
- Mlungisi atibuta kutsi kumele ateke bani emakhatsini waSitsembile naLomusa.
- Mlungisi acabanga kutsenga sibhamu sekubulala Macaleni.
- Mlungisi acabanga ngemali yemalobolo kutsi ngabe ifike etandleni letifanele yini.

(Naletinye tigameko letingakabalwa lapha letigcamisa tinhlobo teludvweshu enovelini temukelekile.)

SIPHETFO:

Bahlolwa basonga konkhe loko labebacoca ngako lapha ngenhla, ngetinhlobo teludvweshu lolusenovelini.

CAPHELA: Bahlolwa kumele bacaphune tigameko letisencwadzini letesekela imibono yabo.

BONA EMARUBHRIKI EKUMAKWA KWENDZABAMBHALO, SICHIBIYELO B na C.**[25]**

UMBUTO 11: IMIBUTO LEMIFISHA**TIBOPHO TELUTSANDVO – JJ Thwala**

- 11.1 Ngumoya wekwesaba/Kukhatsateka ngobe Mlungisi wesabela imphilo yaSitsembile njengobe anyamalele atsetfwe yimoto lebovu. (2)
- 11.2 Ludvweshu lwangekhatsi, Mlungisi ucabanga kuya esangomeni aphindze atekhute ngenca yetintfo lativile ngalesangoma/Kuphambana imicabango engcondvweni yaMlungisi kutsi ateke Lomusa nobe Sitsembile. (2)
- 11.3 Letheksthi inaye mdvonseni ngobe tetsamelilwati tifuna kwati kutsi Sitsembile utsetfwe ngubani/Tetsamelilwati tifuna kwati kutsi kutawentekani uma kuhlangana Mlungisi naMacaleni. (2)
- 11.4 Letheksthi lengenhla iyincenye yesicakacaka ngobe kungenelela bantfu labanyenti/KunaSitsembile lolahlekile/Liphupho leliloku limbelesele Mlungisi kanye naLaNdlovu longafuni kumbona Lomusa longumfelokati/NaMadvodza ubelesele ngekubuta Mlungisi kutsi vele uyamteka yini Lomusa. (Naleminye imibono lenembako yemukelekile.) (2)
- 11.5 Kukhetsa kushada naLomusa nanobe abona kutsi kunetinkinga/Mlungisi utsi akakwati kuncamula lutsandvo lanalo ngaLomusa lokukhombisa kutsi uhambelana nesihloko salenoveli lesitsi Tibopho Telutsandvo. (Naleminye imibono lenembako yemukelekile.) (2)
- 11.6 Imoto lebovu kuletheksthi kutsiwa itfumba emantfombatane, agagadlelwe futsi abulawe. Esiphetfweni boLomusa nebangani bakhe **labahamba ngemoto** lebovu baboshelwa emacala lafaka ekhatsi kutfumba nekubulala. (2)
- 11.7 LaNdlovu ungumlingisi loyindilinga. Kuletheksthi akafuni kuva lutfo ngaLomusa kodvwa eluvutfondzabeni uyagucuka uyavuma kutsi Mlungisi ashade naLomusa. (2)
- 11.8 Umbhali bekafuna kuveta kutsi umlingisi uyalilandzela ligama lakhe njengaye Macaleni lobekatsandza kulwa futsi enta bugebengu lapho ahamba khona/**Kwecwayisa tetsamelilwati kutsi tingetsi bantfwana emagama lamabi ngobe bayawalandzela. (Naleminye imibono lenembako.)** (2)
- 11.9 Ngumlayeto wekutsi bugebengu abukhetsi bala lemuntfu njengobe naNkhangala angumdzeshi enta bugebengu/**Bantfu labamnyama nalabamhlophe bayavakashelana etindzaweni labahlala kuto ngobe seabahululekile** (Naleminye imibono lenembako yemukelekile.) (2)
- 11.10 Liciniso ngobe Madvodza yonkhe imibuto labuta yona Mlungisi ngaLomusa ikhomba kutsi unelwati ngemphilo yaLomusa. (2)
- 11.11 Ayikasombululeki ngobe Mlungisi abebukene nenkinga yekuteka umfati, ekugcineni ngelilanga lemshado makoti longuLomusa akafikanga, kwevakala kutsi sewuboshiwe kanye nebangani bakhe. (2)
- 11.12 Ungumlandzi longusatikonkhe ngobe;
- Wati imicabango yebalingisi,
 - Wati lingemuva labo,
 - Wati indzawo lebakuyo
- Wati imiva yabo. (Kutsatfu kwaloku.) (3)

[25]

UMBUTO 12: UMBUTO LOYINDZABAMBHALO**SILULU SEMASWATI – NC Mthethwa**

Sakhiwo sendzabambhalo kumele sivete **singeniso, umtimba nesiphetfo.**

Tibonelo tekusetjentiswa kwemifanekisomcondvo kulenganekwane, tibongo netaga.

Singeniso

Bahlolwa bachaza kutsi imifanekisomcondvo lokutitfombe letakheka engcondvweni yalofundzako iyaye isetjentiswe kugcamisa imicondvo letsite ematheksthini etemdzabu njengetingane kwane, tibongo netaga.

Umtimba

Bahlolwa baveta tibonelo temifanekisomcondvo leyakha ibuye igcamise imicondvo letitsite kubafundzi.

Tibonelo letiveta imifanekisomcondvo kulenganekwane letsi Hluphekile:

- Sifaniso - Hluphekile uvetwe amuhle njengelilanga liphuma: Kwakhela bafundzi sitfombe sentfombi lenhle kakhulu.
- Sifaniso - Likhala lakhe belime kuhle kwelemdzeshi. Kuvetela bafundzi sitfombe sentfombi lenemphumulo lemile njengeyemdzeshi.
- Kwetsiwa kweligama Hluphekile - Kusakhela sitfombe semuntfu lophuyile/lohluphekile.

Tibonelo letiveta imifanekisomcondvo ngetibongo tenkhosi Tobias Nkosi

- Sifaniso - Nawe, Yelovuk' emcubeni Lonjengankunzi. Kwakhela bafundzi sitfombe senkhosi lenemandla esigodlweni sayo.
- Sifanisingco - Lumphondvo lwenkunzi yakaNdlela. Kwakhela bafundzi sitfombe sekuhlakanipha kwenkhosi Tobias/Sitfombe sekutivikela.
- Sifaniso - Batse bangakujikijela, base bayakufulatsela njengesagila. Kuvetela bafundzi sitfombe semuntfu lolahliwe longanakwa.

Tibonelo letiveta kusetjentiswa kwemifanekisomcondvo yetaga

- Saga lesisifanisongco - Inkukhu ijutjwe umlomo- Sewuphelelwe ngemagama akasati kutsi utawutsini. Kuveta sitfombe semuntfu lohluliwe longasati kutsi kufanele atsini nobe enteni bonkhe bucili bakhe buvele ebaleni.
- Saga lesisifanisongco - Emanti angacitseka acitsekele. Lokonakele angeke usakulungisa. Kuvetela bafundzi sitfombe semanti lacitsekele lewungeke usawabutsa lokuchaza kutsi letinye tintfo tingonakala atilungiseki.
- Saga lesisifanisongco - Intsandzane lenhle ngumakhotfwa ngunina. Umntfwana ukhula kahle uma anakekelwa ngunina wakhe. Kuveta sitfombe semntfwana loshonelwe batali bakhe losele netihlobo letingamnakekeli.

(Naletinye tigateko letingakabalwa lapha letigcamisa imifanekisomcondvo kulenganekwane, tibongo netaga temukelekile.)

SIPHETFO:

Bahlolwa basonga konkhe loko labebacoca ngako lapha ngenhla, ngekuphawula ngemifanekisomcondvo levetwe kulenganekwane, tibongo netaga.

CAPHELA: Bahlolwa kumele bacaphune tibonelo letisencwadzini letesekela imibono yabo.

BONA EMARUBHRIKI EKUMAKWA KWENDZABAMBHALO, SIGABA B ne-C.

[25]

UMBUTO 13: IMIBUTO LEMIFISHA**SILULU SEMASWATI – NC Mthethwa****KUDVUNGUTELA KWENKOSI**

- 13.1 Tilwane tihlalisene kahle ngobe tiyavuselana/Tiyavelana/Titfobela umtsetfo uma tibitwa yinkhosi. (Kubili kwaloku.) (2)
- 13.2 Ngumoya welusizi nemoya wekukhatsateka ngobe tilwane tigulelwa yinkhosi yato. (2)
- 13.3 Imphisi nemphungushe kunetimilo letifanako ngobe tonkhe atikatsembeki futsi tinebucili. (2)
- 13.4 Ludvweshu lwangaphandle ngobe kunekungevani emkhatsini wemphungushe nemphisi. (2)
- 13.5 Sifundvo sekutsi tfole onkhe emaciniso ngembikwekutsatsa sincumo ungatsatsi luhlangotsi ungakatfoli emaciniso. (2)
- 13.6 Lesisho lesitsi 'kwembulwa kwembeswe' sihambelana kahle nesimo selibhubesi ngobe ligula kakhulu; lesisho sichaza simo sekugula kakhulu. (2)
- 13.7 Cha ayikasombululeki ngobe libhubesi beligula lidzinga likhambi lekuliphilisa, kodvwa ekugcineni kubulawa imphisi lokungasiso sisombululo senkinga levetwe ekucaleni. (3)

TIBONGO TENGWENYAMA MSWATI II

- 13.8 Imphindza ngobe kuphindwe ligama lelifanako 'Atidla' emgceni munye. (2)
- 13.9 Luchumano loluvundlile ngobe leligama leligcinile emgceni we-14 kucalwe ngalo emgceni we-15. (2)
- 13.10 Kuletsa sigci kuvakale kusamculo lomnandzi. (2)
- 13.11 Emagama kulemigca yaletibongo awalingani asukela kulamabili aye kulasihlanu. (2)
- 13.12 Ngikuphica ngendvodza lenelulaka leshayisa kwembani. (2)

SAMBA SESIGABA B: 25

SIGABA C: UMDLALO**UMBUTO 14: UMBUTO LOYINDZABAMBHALO****KUTAWUBA NJALO – SZ Simelane**

Sakhiwo sendzabambhalo kumele sivete **singeniso, umtimba nesiphetfo.**

Simo sendzawo, simonhlalo nesimo sesikhatsi.

Singeniso

Bahlolwa bachaza kabanti esingenisweni kutsi yini sibekandzaba babuye basho kutsi indzaba yenteka ibuye yesekelwe sibekandzaba lesitsite.

Umtimba

Bahlolwa baveta emaphuzu lakha sibekandzaba salomdlalo.

- **Simo sendzawo.**
- Umdlalo wenteka kaMatsamo, lokuyinzawo lesemakhaya lebonakala ngaloku:
 - Kufuyiwe, kunatfwa emahewu, kosiwa ummbila futsi kudliwa kudla kwesintfu.
 - Kuyavunulwa, emadvodza aphatsa tagila uma ahamba endleleni.
 - Kuphekelwa edladleni futsi kutfotwa tinkhuni.
 - Baphetfwe yindvuna lapho kwabikwa khona indzaba yaMphotfo.
- **Simonhlalo**
Labanye bantfu balenzawo bahlalisane kahle kantsi labanye abakahlalisani kahle:
 - Kunebugebengu. Kubulawa kwaLaMkhwanazi ngesihluku alahlwe emnyango wendlu yaGedlembane.
 - Kunekuhlukumeteka kwemalungelo eluntfu, Mphotfo naNcobile bayahlukunyetwa.
 - Hleta naLaHleta bayatsandzana, bayesekelana/Ncobile nebangani bakhe bayesekelana.
 - Kukhona labacamba emanga njengaHleta lowahlukanisa Mphotfo naNcobile.
- **Simo sesikhatsi**
Umdlalo wenteka esikhatsini sanyalo, lokubonakala ngaloku:
 - Kunetikolo. Bantfwana bakulenzawo bafundzile baneticu.
 - Kulandvwa imiphumela eposini/Kuhlanganelwa ehotela.
 - Bachumana ngabomakhalekhikhini futsi kuhanjwa ngetimoto.
 - Kunetibhedlela letinetinsita letisembili.

(Naleminye imibono lenembako yemukelekile.)

BONA EMARUBHRIKI EKUMAKWA KWENDZABAMBHALO, SICHIBIYELO B na C.**[25]**

UMBUTO 15: IMIBUTO LEMIFISHA**KUTAWUBA NJALO – SZ Simelane**

- 15.1 Kunemshado lomhlophe **futsi kunelithende** lelakhiwe kaboNcobile lokukhombisa sikhatsi sanyalo/**Kuneliwashi.** (2)
- 15.2 Similo saVelifile sikhombisa kutsi uphitsene enhloko ngobe utibita ngemkhwenyane waLaHleta futsi utsi nguye lohada naNcobile lamuhla/**Ungumuntu lotsandza kwenta emahlaya.**
(Naleminye imibono lenembako yemukelekile.) (2)
- 15.3 Kungobe Mphotfo sewufundzile, uphila kahle, sewunemali futsi sewungudokotela wenhlitiyo/Unguyise wemntfwana waNcobile futsi ubalobolele kahle. (Kunye kwaloku.)
(Naleminye imibono lenembako yemukelekile.) (2)
- 15.4 Letheksthi inato timphawu tekudlaleka enkhundleni ngobe linani lebadlali aledluli kulabasihlano /Kunenkhulumiswano/Indzawo igcogcekile/Kunemnyakato. (Kubili kwaloku.) (2)
- 15.5 Kuletheksthi kujatjuliwe ngobe lilanga lemshado waNcobile naMphotfo, kuyaphitsitela futsi kuyalilitelwa nemaphimbo asetulu. (2)
- 15.6 Letheksthi igcamisa luvutfondzaba lwalomdlalo ngobe inkinga yekungevani emkhatsini waNcobile nebatali bakhe iyasombululeka, ngobe Ncobile ushada nemuntu lamtsandzako latikhetsela yena. (2)
- 15.7 LaMagagula uyitfufukisile ingcikitsi yelutsandvo nemfundvo ngefukamela Ncobile ngalesikhatsi acoshwe nguMphotfo atetfwele lokwenta kutsi akhone kubuyela esikolweni futsi wacina ashade neyise wemntfwana (2)
- 15.8 Lomdlalo usenamisi, awusiyo imbangalusizi ngobe uphela ngendlela lejabulisako, Ncobile uyashada. (Naleminye imibono lenembako yemukelekile.) (2)
- 15.9 Lenkhulumo isho kutsi timfihlo takho tivele ebaleni. Timfihlo taHleta tekubulala LaMkhwanazi, Gedlembane naMagagula tivala ebaleni esiphetfweni salomdlalo. Uyaboshwa Hleta ngemacala ekubulala (Naleminye imibono lenembako yemukelekile.) (2)
- 15.10 Umlayeto wekutsi kubemtsetfo licala aliboli nekutsi sandla semtsetfo sidze/Alikho licili lelatikhotsa emhlane/Ayikho imphunga yelihlatsi nobe ungenta tintfo letimbi ungabonwa kepha ekugcineni kuyavela. (Kubili kwaloku.)
(Naleminye imibono lenembako yemukelekile.) (2)
- 15.11 Lenkhulumo isho kutsi bantfwana balikusasa lemtali. BoNcobile nebangani bakhe bafundzile sebayasebenta/Ncobile ulijaji, Ncane unguthishelanhlolo, Celiwe wengamele emabhangi, Mphotfo ngudokotela wenhlitiyo loko kukhomba kutsi batali babo bayajabula ngabo ngobe batawuletsa lushintjo emindenini yabo. (Kunye kwaloku.) (2)
- 15.12 Umbhali uphumelele kahle kwetfula Ncane njengemelekeleli ngobe wesekele Ncobile ngasosonkhe sikhatsi nakabukene netinkinga/Uyamkhutsata ngalesikhatsi afuna kuyekela sikolo atetfwele/Umvakashela esibhedlela ngalesikhatsi alimele, nangalesikhatsi ayewubeleka. (Kutsatfu kwaloku.)
(Naleminye imibono lenembako yemukelekile.) (3)

[25]

UMBUTO 16: UMBUTO LOYINDZABAMBHALO**LAMI LISIPHETFO – JJ Thwala**

Sakhiwo sendzabambhalo kumele sivete *singeniso, umtimba nesiphetfo*.

Simo sendzawo, simonhlalo nesimo sesikhatsi.

Singeniso

Bahlolwa bachaza kabanti esingenisweni kutsi yini sibekandzaba babuye bachaze kutsi indzaba yenteka ibuye yesekelwe sibekandzaba lesitsite.

Umtimba

Bahlolwa baveta emaphuzu lakha sibekandzaba salomdlalo.

- **Simo sendzawo.**

Umdlalo wenteka kaLobamba, lokuyinzawo lesemakhaya lebonakala ngaloku:

- Kubusa inkhosi netindvuna tayo.
- Kunetinkhomo kufuyiwe.
- Kunemabutfo enkhosi.
- Kunetindlu tesintfu, lilawu, intsanga, sigodlo nasemphakatsi.

- **Simonhlalo.**

Labanye bantfu balenzawo bahlalisane kahle kantsi labanye abakahlalisani kahle:

- Mahubhulu nelibandla lakhe bavukela umbuso waSomhlolo.
- **Akwetsenjwana** kusatjiswa ngekuhlaselana.
- Somhlolo naletinye tindvuna bahlalisene kahle.
- Ingwenyama Somhlolo isita bantfu labeta kuyo ngetinkinga letehlukene bahambe bajabulile.

- **Simo sesikhatsi.**

Kwenteka kwenzaba esikhatsini sakudzala lokubonakala ngaloku:

- Kuyatingelwa.
- Kulotjolwa ngetinkhomo letinyenti letihamba ngemasondvo.
- Kujanjwa ngetinyawo libanga lelidze, kute tigitjelwa.
- Emabutfo ayaphuma ayohlasela letinye tive.

(Naleminye imibono lenembako yemukelekile.)

Siphetfo:

Bahlolwa basonga konkhe lebebacoca ngako lapha ngenhla, ngekuphawula ngemphumelelo yembhali kuveta sibekandzaba salomdlalo.

CAPHELA: Bahlolwa kumele bacaphune tigateko letisemdlalweni letesekela imibono yabo.

**BONA EMARUBHRIKI EKUMAKWA KWENDZABAMBHALO, SICHIBIYELO B na [25]
C.**

UMBUTO 17: IMIBUTO LEMIFISHA**LAMI LISIPHETFO – JJ Thwala**

- 17.1 Kusemakhaya ngobe kubusa inkhosi **net**indvuna futsi kubangwa nebukhosi. (2)
- 17.2 Nsibandze uyahlonipha, utfobela imiyalo yenkhosi aphindze ayesekele kuko konkhe/Wetsembekile ngobe wenta kahle konkhe latfunywe kona. (Kunye kwaloku.) (2)
- 17.3 Ifuna kwakha buhlobo naletinye tive letibomakhelwane kute kube nekuthula eveni lonkhe/Inkhosi ivimbela kucitseka kwengati kute kungahlaselwana. (Kunye kwaloku.) (2)
- 17.4 Linani lebadlali aledluli kulabasihlanu/Kunenkhulumiswano/Indzawo igcogcekile. (2)
- 17.5 Simo **semoya** sishubile kunekwesaba kutsi Mahubhulu angahle atsatsele inkhosi bukhosi bayo/Kunelualo lwekutsi Mahubhulu angasusa imphi ahlasele inkhosi. (Kunye kwaloku.) (2)
- 17.6 Letheksthi lengenhla iveta sicakacaka ngobe tintfo setishubile badlali sebangemacembu, bakhona labesekela inkhosi labanye besekela Mahubhulu lobanga tinkinga ngekukhuluma langakatfunywa kona yinkhosi. (2)
- 17.7 Mahubhulu utfufukisa incikitsi lengumbango webukhosi ngekuphambana netifiso tenkhosi, nekuphikisana nendlela inkhosi lefuna kubusa ngayo. (Naleminye imibono lenembako yemukelekile.) (2)
- 17.8 Lomdlalo awusiso senamisi, uyimbangalusizi ngobe esiphetfweni kunemdlali lohonako. (2)
- 17.9 Emachinga aMahubhulu avele ebaleni wangasati kutsi utativikela atsini ngobe inkhosi seyiyati ngemanga lawakhulume kulamakhosi labetfunywe kuwo/Kuvele ebaleni kutsi ufuna kutsatsela inkhosi bukhosi, wabona kutsi kuncono atibulale. (Naleminye imibono lenembako yemukelekile.) (2)
- 17.10 Umlayeto wekutsi uma ungumake kumele ube neteluleko letinhle letakhako emntfwaneni wakho njengaye Somnjalose lobekaluleka inkhosi ngetembusave/Bomake banalo likhono lebuholi kutembusave. (Kunye kwaloku.) (2)
- 17.11 Inkhosi Somhlolo beyibusa ngekutfo luvu lwetindvuna tayo ngembikwekutsatsa tincumo. Loku kuhambisana nalenkhulumo lechaza kutsi nawunetinkinga cela lusito kulabanye. (2)
- 17.12 Sihloko sikhethseke kahle ngobe;
- Inkhosi itsi 'Lami Lisiphetfo', ngobe isho kutsi itawubusa ngendlela yayo yekungacitsi ingati.
 - Mahubhulu utsi, 'Lami Lisiphetfo', Asho kutsi utawuhlasela acitse ingati kute atsatse umbuso.
 - Ekugcineni livi lenkhosi laba siphetfo.
- (Naleminye imibono lenembako yemukelekile.) (3)

[25]

SAMBA SESIGABA C: 25
SAMBA SAKO KONKHE: 80

SIGABA A: IRUBHRIKI YEKUHLOLA INDZABAMBHALO YENKONDLO [10 EMAMAKI]

Timphawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE	5–6	4	3	2	0–1
Kuchazwa kwesihloko Kujula kwemibono, Kwesekela nekuvisiswa kwetheksthi 6 EMAMAKI	-Sihloko sichazwe ngalokujulile -Luchungechunge lwemaphuzu lababatekako ekwesekela lacashunwe enkondlweni -Luhlobo lwembhalo kanye nenkondlo kuvisiswa ngemalengiso	-Sihloko sichazwe ngelicophelo lelisetulu kukhomba kusivisisa -Emaphuzu ekwesekela ayevakala kodvwa akaketfulwa ngendlela lelindzelekile -Luhlobo lwembhalo kanye nenkondlo kuvisiswa ngelicophelo lelisetulu	-Sihloko sichazwe ngalokwenetisako -Akhona lamanye emaphuzu lamahle lesesekela sihloko ngalokwenetisako -Leminye imibono yesekelwe kodvwa esikhatsini lesinyenti bufakazi abukholweki -Luhlobo lwembhalo kanye nenkondlo kuvisiswa ngalokwenetisako	-Kuchazwa kwesihloko akwenetisi -Kulukhuni kutfolo emaphuzu lesekelo sihloko -Luhlobo lwembhalo kanye nenkondlo akukavisiswa kahle	-Sihloko asikavisiswa nakancane -Akukho kucaphuna enkondlweni -Luhlobo lwembhalo kanye nenkondlo akukavisiswa nakancane
SAKHIWO NELULWIMI	4	3	2	1	0-1
Sakhiwo, Kuhleleka nekwetfula Kusetjentiswa kwelulwimi, umoya, nesitayela 4 EMAMAKI	-Sakhiwo lesibumbene ngemalengiso -Imibono yakhiwe yahleleka ngalokucacile nangemalengiso -Lulwimi, umoya nesitayela kuvutsiwe futsi akunamaphutsa -Emaphutsa eluhlelo, sipelingi netimphawu tekufundza kuyindlala	-Sakhiwo lesicacile lesinemibono lehleleke ngelicophelo lelisetulu -Imibono letfuliwe iyalandzeleka -Kunemaphutsa lambalwa elulwimi, umoya nesitayela	-Bukhona bufakazi lobutsite besakhiwo -Kubumbana nekuhleleka kwemibono kuyenetisa -Lulwimi lunemaphutsa langasho lutfo; umoya nesitayela kuyenetisa	-Sakhiwo sikhomba emaphutsa ekuhlela -Imibono ayikahleleki ngalokubumbene -Lulwimi lunemaphutsa lamanyenti -Umoya nesitayela akukemukeleki	-Sakhiwo lesingemukeleki nakancane -Imibono ihlangahlangene -Lulwimi lolunemaphutsa lamanyenti nesitayela lesingemukeleki -Umoya nesitayela akwemukeleki nakancane

CAPHELA: Nangabe umhlolwa angakabhali ngalokufunwa ngumbuto, abe abhale lokunhlanhlatsako, akanganikwa emamaki ako kokubili, Lokucuketfwe, Sakhiwo neLulwimi.

SIGABA B NA-C: RUBHRIKI YEKUHLOLA INDZABAMBHALO – YENOVELI TEMDZABU NEMDLALO [25 EMAMAKI]

Timphawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE	12–15	9–11	6–8	4–5	0–3
Kuchazwa kwesihloko Kujula kwemibono, Kwesekelwa nekuvisiswa kwetheksthi 15 EMAMAKI	-Imphendvulo leneminingwane lengemalengiso lababatekako: 14–15 Imphendvulo leneminingwane lengemalengiso langababateki: 12–13 -Sihloko sichazwe ngalokujulile -Luchungechunge lwemaphuzu lababatekako ekwesekela lacashunwe etheksthini -Luhlobo lwembhalo kanye netheksthi kuvisiswe ngemalengiso	-Imphendvulo leneminingwane lesecophelweni lelisetulu -Sihloko sichazwe ngelicophelo lelisetulu kukhomba kusivisisa -Lamanye emaphuzu ekwesekela ayevakala kodvwa akaketfulwa ngendlela lelindzelekile -Luhlobo lwembhalo kanye netheksthi kuvisiswa ngelicophelo lelisetulu	-Sihloko sichazwe ngalokwenetisako kodvwa akusito tonkhe tinhlangotsi leticikelele ngalokuphelele -Akhona lamanye emaphuzu lamahle lesesekela sihloko ngalokwenetisako -Lamanye emaphuzu esekelwe kodvwa esikhatsini lesinyenti bufakazi abukholweki -Kukhona lokusilele ekuvisiseni luhlobo lwembhalo kanye netheksthi	-Sihloko sichazwe ngekunyanyalata ngaphandle kweminingwane lesekelako -Ambalwa kakhulu emaphuzu lafanele kwesekela sihloko -Kuncane kakhulu kuvisiswa kweluhlobo lwembhalo netheksthi	-Kuncane kakhulu kuvisiswa kwesihloko -Mncane kakhulu umzamo wekuphendvula umbuto -Imibono ayikholweki -Luhlobo lwembhalo kanye netheksthi akukavisiswa nakancane
SAKHIWO NELULWIMI	8–10	6–7	4–5	2–3	0–1
Sakhiwo, Kuhleleka nekwetfula Kusetjentiswa kwelulwimi, umoya, nesitayela 10 EMAMAKI	-Sakhiwo lesibumbene -Singeniso nesiphetho lesingemalengiso -Imibono yakhiwe yahleleka ngemalengiso -Lulwimi, umoya nesitayela kuvutsiwe futsi akunamaphutsa	-Sakhiwo lesicacile lesinemibono lehleleke ngelicophelo lelisetulu -Singeniso nesiphetho kanye naletinye tindzima kuhleleke ngalokubumbene -Imibono ihleleke ngelicophelo lelisetulu -Kunemaphutsa lambalwa elulwimi, umoya nesitayela	-Bukhona bufakazi lobutsite besakhiwo -Kuhleleka nekubumbana -Kuhleleka nekubumbana kwemibono kuyenetisa kodvwa kunemaphutsa -Lulwimi lunemaphutsa lambalwa; umoya nesitayela kuyenetisa Kuhleleka kwetindzima kuyenetisa	-Sakhiwo sikhomba emaphutsa ekuhlela -Imibono ayikahleleki ngalokubumbene -Lulwimi lunemaphutsa lamanyenti -Umoya nesitayela akwemukeleki Kuhleleka kwetindzima kunemaphutsa	-Kungahleleki kahle kwesakhiwo kukhinyabeta kubumbana kwemibono -Emaphutsa elulwimi nesitayela lesingakemukeleki kwenta lombhalo ungabi yimphumelelo -Umoya nesitayela akwemukeleki -Tindzima tihlangahlangene
KWEHLUKA KWEMAMAKI	20–25	15–19	10–14	5–9	0–4

- Kufanele kungabi nemehluko wemazinga lamabili emkhatsini welimaki leSakhiwo neLulwimi nelimaki laLokucuketfwe.
- Imphendvulo lengaphendvuli umbuto ayinganikwa emamaki aLokucuketfwe neweLulwimi neSakhiwo.